

वसंतराव नाईक मराठवाडा कृषि विद्यापीठ,
परभणी अंतर्गत फळ संशोधन केंद्र, मौजे.
हिमायतबाग औरंगाबाद येथील सर्वे नं. १ मधील
०.३९ आर व सर्वे नं. ३ मधील ०.३० आर असे एकुण
०.६९ आर क्षेत्र महानगरपालिका औरंगाबाद यांना
हस्तांतरीत करणेबाबत.....

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक :मकृवि १६१९/प्र. क्र. ४ /७अ,
हुतात्मा राजगुरु चौक, मादाम कामा मार्ग,
मंत्रालय विस्तार, मुंबई-४०० ०३२.
दिनांक : ७ मे, २०१९.

संदर्भ:- कुलसचिव, वनामकृवि, परभणी यांचे पत्र क्रमांक एसअ-१/जमीन/२०१९,
दि. १९.०१.२०१९

प्रस्तावना :-

महाराष्ट्र कृषि विद्यापीठे अधिनियम १९८३ मधील कलम ३ (३) मध्ये “प्रत्येक विद्यापीठ, जंगम व स्थावर अशी दोन्ही प्रकारची मालमत्ता संपादन व धारण करण्यास, विद्यापीठाच्या प्रयोजनासाठी त्यांच्याकडे निहित असेल किंवा त्यांच्याकडून संपादन करण्यात येईल अशी कोणतीही जंगम किंवा स्थावर मालमत्ता पट्ट्याने देण्यास, विकण्यास किंवा अन्यथा हस्तांतरीत करण्यास किंवा तिची विल्हेवाट लावण्यास व या अधिनियमाच्या प्रयोजनासाठी आवश्यक असतील अशा इतर सर्व गोष्टी करण्यास सक्षम असेल” अशी तरतूद असून कलम ३ (३) च्या परंतुकानुसार कृषि विद्यापीठाकडील “स्थावर मालमत्ता अशा रितीने पट्ट्याने देणे, तिची विक्री करणे किंवा ती हस्तांतरीत करणे या गोष्टी राज्य शासनाच्या पूर्वसंमतीशिवाय केल्या जाणार नाहीत.”अशी तरतूद आहे.

सदर तरतूदीनुसार, वसंतराव नाईक मराठवाडा कृषि विद्यापीठाच्या कार्यकारी परिषदेने दि. ९.५.२००८ रोजीच्या सभेत ठराव क्र. का-०८/ २००८ अन्वये वसंतराव नाईक मराठवाडा कृषि विद्यापीठांतर्गत फळ संशोधन केंद्र, मौजे. हिमायतबाग औरंगाबाद येथील सर्वे नं. १ मधील ०.३९ आर व सर्वे नं. ३ मधील ०.३० आर असे एकुण ०.६९ आर क्षेत्र महानगरपालिका औरंगाबाद यांना हस्तांतरीत करण्याच्या प्रस्तावास, प्रस्तावित रस्त्यामुळे विद्यापीठाच्या बाधीत होणाऱ्या क्षेत्राचे बाजारभावाने होणारे मुख्य विद्यापीठास अदा करावे, तसेच प्रक्षेत्रालगत सात फुट उंचीची सिमेंट काँक्रीट (आरसीसी) ची भक्कम संरक्षक भिंत बांधून देण्याच्या अटीवर रस्त्यासाठी मंजुरी दिलेली आहे. तसेच या प्रस्तावास महाराष्ट्र कृषि शिक्षण व संशोधन परिषदेच्या दि. १६.५.२००८ रोजी संपन्न झालेल्या ७६ व्या बैठकीमध्ये ठराव क्र. ३७/७६/२००८ अन्वये मान्यता प्रदान करण्यात आली आहे. महसूल व वन विभागाने सदर जागा ही सार्वजनिक वापरासाठी हस्तांतरीत करावयाची असल्याने सदर हस्तांतरणास विभागाची हरकत नसल्याचे अभिप्राय दिलेले आहेत. सबब, वसंतराव नाईक मराठवाडा कृषि विद्यापीठांतर्गत फळ संशोधन केंद्र, मौजे. हिमायतबाग औरंगाबाद येथील सर्वे नं. १ मधील ०.३९ आर व सर्वे नं. ३ मधील ०.३०

आर असे एकुण ०.६९ आर क्षेत्र महानगरपालिका औरंगाबाद यांना हस्तांतरीत करण्याची बाब शासनाच्या विचाराधीन होती.

शासन निर्णय :-

वसंतराव नाईक मराठवाडा कृषि विद्यापीठ, परभणी अंतर्गत फळ संशोधन केंद्र, मौजे. हिमायतबाग औरंगाबाद येथील सर्वे नं. १ मधील ०.३९ आर व सर्वे नं. ३ मधील ०.३० आर असे एकुण ०.६९ आर क्षेत्र महानगरपालिका औरंगाबाद यांना हस्तांतरीत करण्यास, वसंतराव नाईक मराठवाडा कृषि विद्यापीठाच्या कार्यकारी परिषदेने आणि महाराष्ट्र कृषि शिक्षण व संशोधन परिषदेने दिलेली मान्यता, तसेच महसूल व वन विभागाने दर्शविलेली सहमती विचारात घेता, औरंगाबाद महानगरपालिका यांना हस्तांतरीत करण्यास खालील अटी व शर्तीच्या अधीन राहून मान्यता देण्यात येत आहे.

अटी व शर्ती..

- १) हस्तांतरीत करावयाच्या जमिनीचे प्रचलित बाजारभावाप्रमाणे मुल्य रक्कम जमिनीचा प्रत्यक्ष ताबा घेण्यापूर्वी महानगरपालिकेने विद्यापीठास एकरकमी अदा करावी.
- २) सदर बाधित क्षेत्राच्या बाजुने प्रक्षेत्रालगत किमान ७ फुट उंचीची सिमेंट काँक्रीटची भक्कम संरक्षक भित महानगरपालिकेने बांधून द्यावी.
- ३) जमिन ही ज्या कारणासाठी हस्तांतरीत करण्यात आली आहे त्याच कारणासाठी तिचा वापर करावा व सदर जमीन इतरांना हस्तांतरीत करु नये तसेच त्रयस्थ पक्षकारांचा कोणताही हितसंबंध, हक्क निर्माण करु नये .
- ४) वरील अटींचा भंग केल्याचे निदर्शनास आल्यास सदर जमीन ताब्यात घेण्यास कृषि विद्यापीठास पुर्ण मुभा असेल .

हा शासन निर्णय महसूल व वन विभाग/ ७ ज यांच्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करुन देण्यात आला असून त्याचा संगणक सांकेतांक क्रमांक २०१९०५०७१२३३५९७५०१ असा आहे. सदर शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रताप व्य. गिते)

कार्यासन अधिकारी, महाराष्ट्र शासन

प्रत,

१. मा.राज्यपाल-नि-कुलपती यांचे प्रधान सचिव, राजभवन, मुंबई

२. मा.मुख्यमंत्री यांचे प्रधान सचिव, मंत्रालय, मुंबई
३. मा.मंत्री (कृषी) यांचे खाजगी सचिव, मंत्रालय, मुंबई
४. मा.राज्यमंत्री (कृषी) यांचे खाजगी सचिव, मंत्रालय, मुंबई
५. मा. अ.मु.स. महसूल व वन विभाग, मंत्रालय, मुंबई
६. मा. सचिव (कृषी) यांचे स्वीय सहायक, मंत्रालय, मुंबई
७. महासंचालक, महाराष्ट्र कृषि शिक्षण व संशोधन परिषद, पुणे
८. कुलगुरु/कुलसचिव/नियंत्रक, वसंतराव नाईक मराठवाडा कृषि विद्यापीठ, परभणी
९. विभागीय आयुक्त, औरंगाबाद
१०. आयुक्त, औरंगाबाद महानगरपालिका, औरंगाबाद
११. जिल्हाधिकारी, औरंगाबाद
१२. जिल्हा कोषागार अधिकारी, औरंगाबाद
१३. निवड नस्ती, कार्यासन ७-अ, कृषि व पदुम विभाग, मंत्रालय, मुंबई ४०० ०३२.